

03-1243/2
19.12.14

За
ПРОФ. Д-Р ВЕЛИМИР СТОЈКОВСКИ
РЕКТОР НА УНИВЕРЗИТЕТОТ
"СВ. КИРИЛ И МЕТОДИЈ"
- Скопје

РЕПУБЛИКА МАКЕДОНИЈА
УНИВЕРЗИТЕТ "СВ. КИРИЛ И МЕТОДИЈ"
СКОПЈЕ

23.12.2014			
Сл. бр.	Датум	Вид	Вредност
02	1333/9		

Предмет: Доставување известување
Ваш број: 02-1333/3 од 18.12.2014 год.
Наш број: 03-1243/1 од 18.12.2014 год.

Почитуван Ректоре!

Во врска со вашиот допис доставен под гореназначениот број Ве известуваме дека Наставно-научниот совет на Педагошкиот факултет "Св. Климент Охридски" во Скопје, одржа вонредна седница на 18 декември 2014 год., на која го разгледа предложениот пакет закони за реформите во образованието, предложени од Владата на РМ.

Најнапред од членовите на овој Совет е заклучено дека периодот за јавна расправа е многу краток и не соодветствува со роковите дадени во уставот и на законите на Република Македонија, како и дека за едни вака важни документи кои во добар дел се однесуваат на педагошките и на наставничките факултети, ниту еден од нив не е повикан како рамноправен партнер и активен субјект во нивното изготвување.

Првичниот впечаток по разгледувањето на сите предложени закони и законски измени на постојните закони, е дека добар дел од нив ја одземаат автономијата на универзитетот, што само се потврди и со понатамошното разгледување на дадените предлози.

По обемната и конструктивна дискусија се утврди дека Педагошкиот факултет "Св. Климент Охридски" во Скопје, е против **предлог - законот за високообразовните установи за образование на наставен кадар во предучилишно, основно и средно образование**, и истиот, во целост го отфрла од следниве причини:

- во целост е неоправдано зголемувањето на улогата на Министерот за образование и наука, како и воведувањето на Бирото за развој на образованието за сметка на целосното исклучување на улогата на универзитетот и законски предвидената процедура за донесување на студиски програми, избори во звања и слично, со што директно и целосно се нарушува со Уставот загарантираната автономија на универзитетот.

во целост предложениот член 4 за воведување државен испит, за кој веќе и се произнесе, како и дека треба да се отфрлат и предложените измени дадени во членовите 2, 3, 6 ст.1 ал.1, 9, 10, 20, 21, 22, 23, 24, 26 и 27, а дека ги подржува измените предложени во членовите: 1, 6 ст.1 ал.2, 7, 8, 11, 12, 13, 14, 15, 16, 17, 18, 19, 25, 26, 28, 29, 30 и 31.

Во врска со **предлог - законот за наставници во основните и во средните училишта, како и предлог - закон за обука и испити за директор за основно училиште, средно училиште, ученички дом и отворен граѓански универзитет за доживотно учење**, е утврдено дека Педагошкиот факултет "Св. Климент Охридски" во Скопје, не ги прифаќа одредбите каде што се предвидува Академија на наставници, лиценци и слично, бидејќи го отфрли во целот текстот на предложениот Закон за Академија на наставници.

Истовремено, се утврди дека по однос на другите одредби дополнително ќе се произнесе.

Како генерален заклучок, на крајот на седницата, е утврдено дека какви било измени, новини и дополнувања е потребно да се прават во услови на меѓусебна соработка, партнерство и заедничка добра волја, и секое едно решение да произлезе од конструктивен дијалог на институционално рамниште.

Дописот го доставуваме на Ваше понатамошно постапување.

Ви благодариме за соработката.

Скопје, 19.12.2014

Со почит,

Декан

Проф. д-р Владо Тимовски

